
कविरभिनन्द्‌ः 
चारुदेवञञास्त्री 


रामचरितास्यस्य काव्यस्य प्रणेताऽभिनन्दः कविर्नवम्यां दशम्यां वा खिस्त- 
शताब्द्यां बडगेपु बभूवेत्येतिहासिकाः । ग्रयं काइमीरकात्‌ कादम्बरीकधासारस्य प्रणेतु- 
रभिनन्दाऱ्टिन्न इति च ते । 

एकेवेयं रामचरितं नाम कृतिरभिनन्दस्य सम्प्रति समुपलभ्यते । तामिमां 
सत्त्वासत्वेन परीचिक्षिपामहे । परीक्षायां ्चतस्यां नाध्यकारिष्महीति न, सत्यं न वयं 
कविकर्मण्यलद्कुर्मीशाः, न वयं कवयामः, शाव्दिका वयं यद्यपि व्यपदेशिव-द्भावेन, 
तथापि एक: सूते कनकमुपलस्तत्प रीक्षाक्षमोऽन्य' इति न्यायेनेह प्रवृत्तानां नः पर्याप्तता 
नातिरेकणीया । नायं नियामो भावकेन कविना भवितव्यमिति । 

इदं तावदभ्युपेयं महानस्य भारः कवेः। यातयामोऽस्याख्येयोर्थः । पुराण- 
मिदमाख्यानं रामायणं नाम । रामाधिकरणोयं कथाऽदौ मुनिपुञङ्गवेन वाचि प्रमाण- 
भूतेन भगवता वल्मीकभवेनोपनिबद्धा, ततः शब्दवित्तमेन भगवता व्यासेनोपाख्याता, 
ततश्च कविसार्वभौमेन तत्र भवता कालिदासेनान्‌दिता । एवमसकृदुदितपूर्वाया श्रस्याः 
कथायाः पुननिवन्धनं यश्चिकीषंति पौनरुकत्यप्रसञ्जितं नैरस्यं वँ रस्यं च परिजिहीषंति 
स दुष्करं करोति । 

ग्रभिनन्दकवेः काव्ये प्रसादः सुकुमारता माधुर्य चेति गुणा अहम्पूविकया 
विजुम्भन्ते । यत्र पुरस्तादिव वस्तुनोऽव्रगतिः पश्चादिव वाचां स प्रसाद इति प्रासाद- 
लक्षणिका: । स्फटिकवत्‌ प्रसन्नाऽस्य वाक्‌ । यत्सत्यं प्रसादेन गरुणेनानेन महाभागेन 
पृष्ठतः कृतः कालिदासः, किमुतान्ये कवयितारः । ग्रपरुषाक्षरां व्यस्तपदबहुलां वाचं 
प्रयुञजानोऽयं कविगोंडोप्यगोडतां यातः । 

प्रतिभा व्युत्पत्तिश्च कवि कुरुतः । नवनवोन्मेषशालिनी सहजा बुद्धिः प्रतिभा । 
बहुज्ञता च व्युत्पत्तिरित्याचार्याः । सर्वतोदिवका हि कविवाचो भवस्ति । प्रतिभोत्ये 
व्युत्पत्तिसंश्रिते चोपमोत्प्रेक्षे इत्यभियुक्ता इत्युप मोत्मेक्षे विभावयन्तस्तावत्कवेरस्य 
कवित्वं व्यक्तयामः । 

शरदागमं वरणायन्कविराह-- 


श्राविष्कृतविशुद्धिभ्यां नद्यः सुमहिला इव । 
कुलान्यामिव फूलाभ्यामापत्स्वपि चकासति ॥ (१।२६) 


कृशतोया प्रापद्यन्त इवेदानीमापगाः । ग्रापन्नाः सत्योप्यपेतमालिन्याभ्यां 

कूलाभ्यां चकासत्येव ताः, यथा निष्कल्मषाभ्यां पितृश्वशुरकुलाम्यां शालन्त एवा- 
न्यया कदथिता ग्रप्यङ्गनाः । 
नशं तमो निरूपयन्क्रविरपूर्वा कामप्युपमामुपन्यस्यति-- 
न द्वितोयमनुभूयते स्म. वस्त्वन्तिकादपि तमस्तिरस्कृतम्‌ । 
केवलमात्मविषयं तदाभवउ्ज्ञानम्‌ल्वपरिवासिनामिव ॥ (२1६५) 
अप्रतिभाः शब्दगुम्फनमात्रलब्धवर्णाः पुराणीं वाक्पद्धतीमनुरुन्धाना ग्रपरे 
कवयस्तमोनिबिडतामाचिस्यासन्तः 'ग्रन्चं तमः’, 'ग्रसुचिभेद्यं तमः? 'नीरन्ध्रमन्वकारम्‌' 
इत्यादीनि वाक्यानि प्रयुज्जाना इष्टाः, अय॑ तु तामेव निविडतां विवणायिषन्नुपमां 
हूदयङ्गमामुपनिबध्नाति-- 
अन्तिके वर्तमानस्थाप्यर्थस्य तमसा तथा तिरस्कारो$भृद्यया जरायुणा परि- 
वेष्टितानां गर्भस्थानां जीवानामात्मविषयमेव ज्ञानं भवति नार्थान्तरविषयम्‌ । 
प्रायेणोच्छेद्यस्य भेद्यस्य चार्थस्यच्छेदभेदयो रकृच्छुसम्पाद्यत्वविवक्षया कवयो 
मृद्धेदं भिनत्ति, काण्डलावं लुनाति, इक्षुमळ्जं भनवित इत्यादिपूपमाने कर्मण्युपपदे 
तत्तद्धातोणंमुलं प्रयुञ्जते, मृदादीश्च तत्रोपमानानि कुर्वते । श्रयं त्वप्रहतमार्गानुसारी 
तद्विषये नूत्नां सहृदयहृदयहा रिणीमुपमामभ्यूहते-- 
तातस्य कृटासिलतस्य लूतातन्तूपमानि द्विषतां बलानि । (२३।३५) 


उत्वातखड्गस्य तातस्य रावणस्य शत्रुसँन्यानि लूतातन्तूपमानीतीन्द्रशत्रो- 
रुक्ति: । लूता नामोणांनाभि: । लुतातन्तवो यथा सुखभेद्या न तथा मृदादय इति न 
न विदितं विदाम्‌ । 

इयं चापराऽयोनिजोपमा रस्यतां रसिकः 


जग्लौ जगन्मनोज्ञाभिविभीषराहितोवितिभिः। 
घन्वघास इवास्भोदधारानिर्देशकन्धर: ॥ (२४।१७) 
विभीषणेन सहोदरेणा जनमनःप्रह्वादकरीनेयगर्भा श्रनेका हिता वाचोऽभ्यु- 
दितो दशकन्धरो न प्रससाद, कमप्यवसादं प्राप, किमपि दुःखं संविवेद । भ्रन्थत्रापि 
लोक इत्थं हृद्यते--वर्षन्नवजलघर: सर्वत्र क्षेत्रभक्ती: शाइलीकरोति, हरितइच हरिती- 
करोति, घन्वनि जातं घासं तु विग्लापयति । श्रयमुपमोपन्यासः प्रोढप्रातिभस्यास्य 
क॒वेभूयोविद्यत्वमपि वेदयति । 
इदं चान्यदेकत्र पद्य उपमाढ्वयमास्वाद्यताम्‌-- 
चन्द्रातपेनेव सुधासमुद्रं संवीतर्मा5४्ुचिनां शुकेन । 
विराजमानं मरिकुण्डलाम्यां श्रृतिस्मृतिभ्यामिव धमंकायंमू ॥ (३२।४) 
रामकतृ क॑ गरुडदर्शनं वराँयन्नाह--उरसा मुक्ताहारं दघानः स भवान्गरुत्मानु 
तन्निर्वद्रर्मिजालो-द्भा मितेनांशुकेनात्मानं तथा संविव्याय यथा चन्द्रातपः सुधासमुद्र 
संव्ययति | यस्मिन्कस्मिन्नपि वारिराशौ प्रादोषिकः सुधासूतिर्यामभिर्यां प्रसुते साऽनपरत्र 

लोके द्रष्टुं न याति, किमुत या स्वतः शुभ्रे सुधासिन्‍्धी । मरिकुण्डलाभ्यां च कणे 
कृेताभ्यामसी तथा युशुभे यथा धर्मकार्य यांग: श्रृतिस्मृतिभ्याम्‌ । श्रृतिर्यागस्य 
संस्कारिका भवति, स्मृतिइच विधायिका । उभाभ्यां यज्ञः सम्पादी भवति । 
इयमप्यभिनवोपमा रस्यतां रसगृद्धेः काव्यशीलनपरं:--- 


ग्रयं बहत्याहृतपृष्पतौरभो वनानिल: प्रारासमाद्भशीतलः: । 
भ्रसों सुहृत्केलिविवादको मलः करोति रूढोपि न खेदमातपः ॥। (४।८०) 


चिरमुद्गतस्य रवेः । तथापि प्रणायकलह इव कोमल भ्रातप: खेदं न करोति । 
भ्रप्रचण्डो हि प्रणायकलहो भवति निसर्गेणोति युज्यते तदृपमानत्वम्‌ । श्रातपस्य च 
सकारणामप्राचण्डयमिति स उपमेय: । कविप्रतिभोत्यामिमामतुलामुपमामास्वादमा- 
स्वादं नन्दन्ति सचेतसः । 
भ्ज्ञानेनावृतं ज्ञानमिति शास्त्रीयमर्थं संस्मरग्कवि रभि रामेणोपमानोपमेयभावेन 
तमेवार्थमित्थं प्रस्तवी ति-- 
तामेकपत्नीं रघुनन्दनस्य निशाचरस्त्रीपरिघत्परीताम्‌ । 
श्रासादयिष्यामि कथं पुरेस्मिन्विद्यामविद्यापिह्तिमिवाहम्‌ ॥ (१७।३६) 


निशाचरस्वीसभेन परीता सीता मया तथा दुरासदा यथाऽविद्ययाऽऽवृता 
विद्येति चिन्तयति मारुतिः । 
इयमपि कालिदासीया मालोपमा: प्रतिगर्जन्ती मालोपमा रसनीयतां नीय- 
ताम्‌ 
मृत्तः सुधांशोरिव लाञ्छनेन पटीरवल्लीत्र भुजङ्भममेन । 
लक्ष्मीरिवोत्कर्षंबती मदेन पुर्दूषितेयं दशकन्धरेश ॥ (१७।३८) 


श्रहो उत्तरोत्त रमुत्कर्षवत्य उपमाः। लक्ष्मीरिवोत्कर्षवती मदेनेत्यत्र पर्यन्तः 
प्रकषेस्य लक्ष्मीर्नाम सर्वस्ेष्टा सर्वस्य सुभगंकरणी, उत्कर्ष गता च सा भूयसे 
सौभाग्याय भवति । मदेन दूपिता चेदुत्तमाय खेदाय । एवं सर्वाङ्गसुन्दरीयं लङ्का- 
पूर्दशकन्धरेणा।व्युपितेत्युच्चैर्दनोति चेतः सचेतसाम्‌ । 
उपर्मेबोपमानोपमेययो स्तिरोहितभेदा रूपकं विनिगद्यते । तद्रूपकमभेदो य 
उपमानोपमेययोरिति तल्लक्षणात्‌ । तेन काथ्येस्मिन्ूूपकनिदर्शनं नाप्रसक्तमिति 
चमत्कृतिकृन्ति कानि चिद्रूपकाणि निदर्यंन्ते सहृदयाङ्लादाय-- 
लोचनालिनिवहैकपङ्कजं चित्तहंसशयनीयसेकतम्‌ । 
उज्जगाम रतिकेलिमन्दिरं यासिनीप्रुवतिजीवितं शशी ॥ (२।८६) 


नयनविभ्रमस्य भ्रमरश्रमेणा साहश्यान्तयने अ्रमराविति रूप्येते । उदितमाप्रे 
कुमुदिनीनायके भगवति चन्द्रमसि यथा भ्रमराः कुमुदानि परिभ्रमन्ति तर्थव लोकस्य 
नयनानि चन्द्रमसि सजन्ति, अतः साधुषतं कविना-लोचनालिनिवहेकपङ्गुजं शशीति । 

नैतदेव । चन्द्रमसं निशामयमानस्य चित्तं तथा निर्वृ णोति यथा हंसस्य सकते 
शयानस्य । अतइचन्द्रमाव्चित्तहंसशयनीयसैकतमिति रूप्यते । ग्रतोप्यतिरिकतं किमपि 
वस्तु चन्द्रमाः समस्ति--रतिकेलिमन्दिरं यामिनी युवतिजीवितं च । चन्द्रमा हि रति- 
विलासनिकेतनं विभावर्या युवत्या जीवितं च । युवतिशब्दः सुन्दरीपरः । यौवनं हि 
सौन्दर्य मुपलक्षयति । तस्याश्च सौन्दयंस्य चन्द्रायत्तत्वात्‌ सोऽस्याः प्राणाः । 
इदे चापि रूपकं निरूप्यताम्‌ ¬ 
विततार च वानरे स तत्र प्रभुरव्याजभुजिष्यमावभाजि । 
दयितामनु दीर्घविप्रयोगज्वरपीडावरणानि वाचिकानि ॥ (८1३) 
सन्देशवाचं पत्त्रमारोप्य सन्देशहराय समपंयन्नयं लोकस्तदर्थनिर्भेदवारणाय 
तत्सावरणं करोतीत्याचारः। रामोपि हनुमते सीतामुद्दव्य सन्दिशन्ताचारं प्रति 
पालयन्सीताविरहवेदनामेवावरणां करोति सन्देशप्रतिपत्तौ कालहरणप्रतिपेघाय । तेन 
पत्त्रमनुद्धा व्यावरण एवं हकपातमात्रेण ज्ञास्यति समुत्सुका त्वरिता जानकी कीटशो- 
ऽन्तरनिवेश्ितः सन्देशाथ इति । 
प्रभवतो लोकरावणास्य रावणास्य यद्वास्तवं रूपं तत्रपि रूपकबर्ण यति 
कविरमेंघनादमुखेन--- 
बहिः पलालेषु पविनंगेयु नागेषु सिंहस्तपतस्तमःसु । (२३। ३४) 
ग्रहो ऊजितं भाषितम्‌ । ग्रहो श्रथंतन्दुलानि रूपकाणि । ग्रभिव्यक्तानि 
पदानीति भूयो व्यक्ति नापेक्षन्ते । 
अथोत्प्रेक्षा ग्रप्येतत्काव्यगताः प्रेक्षावद्भिः परीक्षणीयाः । 
इयं तावदुत्प्रेक्षाझ्नुभूयतां संवननं हृदयानासु-- 
रामाय पुरापगमव्यक्तोददशाइचकाशिरे । 
श्रास्तेऽस्मासु न सीतेति शंसन्त्य इव निम्नगाः ॥ (१।६) 
विरतासु वर्षासु समुपस्थितायां च शरदि प्रसीदन्ति सरितां सलिलानि, 
ठेनान्तस्तलं तासां तथा व्यक्तिमुपति यथा नान्तः शक्यते किमपि निह्वोतुम्‌ । इदं 
सर्व स्वभावजम्‌ । कविस्तृत्मेक्षते रजस्वलवार्योधापगमेन व्यकतान्तःप्रदेशा श्रापगाः 
सीतामन्ेषमाणाय रामाय शंसन्तीव--श्र्दैन्तास्मत्कृतः सीतापहारः। मा नः क्रृधः । 
यदि न प्रत्ययः, श्रन्तरास्मासु हक पात्यतामनुभूयतां च नास्मासु प्रिया तेऽन्तहितेति । 
इयं चापरा संविद्यतामु-- 
यदाद वि रहो रामः प्रापितः प्राणसंशयम्‌ । 
नूनं तेनानुतापेन जम्मु ्जेलदराजयः ॥ (१।१० ) 
गते जलघरसमये व्यश्रं भवति गगनम्‌, धरच्चोपनमतीति ऋतुपर्यायः । 
कविस्तूत्प्रेक्षतेऽपराद्धा जलदराजयः, यदी भिः साद्यस्क्रविश्रयोगो रामः प्राणासंदाये 
धातित इत्यनुवप्ताः पश्चात्तप्ता दर्वाः सत्यो विलिल्यिरे । 

इतोपि रम्यतरोत्मेक्षाऽऽस्वाद्यता मु= 
दिशो दहक्षिरे तेन स्तेनं तं परिमार्गता १ 
भार्गदानापराधिन्यो गता दूरं भयादिव ॥ (१।१ २) 
वर्षासु वर्ष दूबलाहकासु सर्वमाविलं भवति, तमःप्रसरप्रतिहतेव दृङ्‌ तालि 
दूरं प्रसरति, ग्रन्वकारिता दिल: सन्निकृष्यन्त इवेति भाति । शरदागमे सर्व निष्क्रल्मपं 
वतीति हसतीव चक्रवालम्‌ । तेन दिशो दूरं गता इव भान्तीति वस्तुस्थितिः । कविः 
्ूतप्रक्षते--सीतापहारकं चौरहृतकं मार्गेति रामेऽपराद्धा वयं यदस्मामिश्चो राख 
तस्मै मार्गोऽदायि येन प्राकृतोष्सी पलायिष्टेति । मा स्मास्मासु दण्डं पातयद्राम इति 
तस्मात्‌ त्रस्यन्त्यो हूरमपसरन्तीति ! 
निञ्ञागमे चन्द्र उद्यन्सहसा नोदेति, किन्तर्ह्य्‌दये विलम्बत इवेति भाति । 
एतस्मिन्नाभासमाने क्रमिकोदये हेतुमुत्पेक्षी कविः, स चिन्त्यताम्‌ 


झदविभेति विरही रघूदृही मद्विता न जगत्‌ प्रमोदते । 
तस्करोमि किमितीव चिन्तयन्नोज्जगास सहसा निज्ञाकरः ॥ (२।७६) 


प्रियया विरहितो रामः किमपि विरहदुःखमनुभवति । ममोदयस्चािरभावी 
तदूदुःसमेधयिप्यतीति रामादूबिभेति चन्द्रः, तेनैव ममोदयेनाशेषमिदं जगत्प्रमोदत 
इति माभूदस्य प्रमोदानुभवः सान्त राय इत्याधिना स्वीकृतः सहसा नोदयं याति । 
स्वप्रवृत्ति हारयिष्यन्रामः प्रणताय मारुतात्मजाय सीताया इदमभिज्ञान” 
मर्प्यतामिति स्वनामा ङ्कितं सौवर्णं मङ्गुलीयक प्रादादिति प्रथितोर्थो रामायणीयः । 
तत्राङ्गुलीयकविषये कविरत्प्रेक्षते-- 
हृदयं स्वमिवानिवार्यमीनध्वजबरणाध्वकृतान्त रालमन्तः । (५1१६) 
इदमङ्गुलीयकं रामस्य सुवं हृदयमिवेति । तत्कस्मा दित्युच्यते--श्रङ्गुलीयकं हि वर्तूले 
भवति सान्तरालम्‌ । हृदयमपि पङ््बाणबाणां रसक्कृत्क्ृतवेघं तथाभूत समजनि । कि 
नु नाम हृदयाद्विशवसनीयतरं स्यादरभिन्ञातमिति हृदयमेवाङ्गुली यकरूपेण विससर्ज कि 
कवेराकूतम्‌ । 
गरुत्मदर्नायां प्रवृत्तः कविर्यामुतपेक्षां प्रयुङ्ते सापि दृश्या भवति-= 
कण्ठेन चज्त्राङ्कित निष्कलक्ष्यं महे दसन्देशमिवोद्वह्न्तम्‌। 
तमांसि मुक्तालतया हरन्तमुपेन्द्रभक्त्येव हृदि स्फुरन्त्या ॥ ( ३२।३) 
उपेन्द्रवाहनं गरुडः कण्ठेन वज्चाङ्कितं निष्क बिभति । कविरुत्रेक्षते महेन्द्र” 
सन्देशोऽयं यमेष कण्डेन वारयति । वज्त्रोण कृता ्रङकास्ततराक्षराणीतोत्कीरणानि 
भान्तीति बीजमुत्प्रेक्षायाम्‌ । क्के च । उरसा मुक्तालतां घततेऽण्डजेशः तयां च सन्ततं 
तमो मिरस्पतीति वस्तुगतोर्थः । कञिस्तूरप्रक्षते हृदि वतंमातया विष्णुभक्त्य़ा तदप्रा< 
करीतीति । भक्तिज्ञानाय कल्पते । प्रकाशरूया भक्तिरिति तत्नोत्मोक्षायां दीज़म॥ 

इयमप्यपरा व्यवहृतिकुशलस्य कवेरुत्प्रेक्षा परीक्ष्यताम्‌-- 
गुर्वो पुनश्च लज्जेयमुत्तमणां रिवाधुना । 
मार्गितव्यो यदस्माभिः प्लवगः प्रत्युपक्रियाम्‌ ॥ (१।८८) 
इह राम श्रात्मानमुत्तमण संभावयते। उत्तमर्णो ह्यवमर्णाय धनं प्रयुज्य 
साचिव्यमिवास्य चिकीषितेथ किमप्याचरति, न च ततः प्रत्युपक्रियां याचते । श्रहं 
तु तथाभूतोपि प्रत्युपक्रियां मार्गामि तत्रापि प्लवङ्गमादिति मन्दाक्षस्य विषयः । 
एषा पर्चिमाऽप्यपर्चिमा परामृझ्यतामुत्प्ेक्षा-- 


एतन्मनाग्‌ बलतु लोचनमञ्चतु भ्र - 
रासीदतु स्मितसखो मुखमुक्तिलेशः । 
श्रध्यापितं कठिनतां हृदयं त्वदीयः 
सेकानुबन्धि किमनेन कुचद्वयेन ।। (१६।७०) 
रावणः सीतामृपच्छन्दयन्नाह--इतो मथि दृशं पातय। उदञ्चय भ्रूलते । 
स्मितं कुरु | मुखमुद्रां विमुञ्च । सुन्दरि, इदमहं जिज्ञासे कठिनेन ते वक्षोजद्रयेन कि 
हृदयमपि कठिनतामघ्यापितम्‌ इति । जाने कर्कंशेनानेन स्वं कार्कश्यं हृदये 
संक्रमितम्‌ । नैतदस्य स्वभावजमिति । 
्रलङ्कारान्तराण्यपि किमपि कामनीयकमावहन्ति काव्येस्मिन्तिति प्रसङ्गा- 
न्निदर्शयामः । इयं तावत्स्वभावो क्तिरास्वाद्यताम्‌ = 


स्वीकरोति शनक रनोकहच्छायमद्रिशिखरस्थलीरपि । 

होयते निजवपुष्यपि क्रमादातपस्य ममता तपस्विनः॥ (२।२१) 

सूर्यास्तमनवेलायामायच्छन्ते तरूणां छायाः, श्रायताइच ताः पर्वतसानून्यपि 
स्वीकुर्वन्ति स्वीयानि कुर्वन्ति, श्रम्माकमेवेमानीत्यनुगृह्णन्ति । श्रातपर्च क्षीयते 
क्रमेण । क्षीणश्च स श्रात्मन्यपि ममतां ममायमिति भावं शनर्कजंहाति दूरे तावदि- 
तरत्र स्वता वस्घुता वा । 
नशं तमो वर्णायन्क्रविर॒परां हृद्यामभिनवां स्वभावोक्ति निवध्नाति--- 

न स्थली न पुलिनं न सिन्धवो नाचला न तरवदचकाशिरे । 
दुषितडितयवादमुद्बभावेकमेव तिमिरं विभूतिमत्‌ ॥ (२।५८) 
तिमिरावगुष्ठितं तत्तद्वस्तु पृथवत्वेन नोदृबभौ । तिमिरमेवेकमद्वयं रराज । विभूतिमद्धि 

तदिति । 
इयर स्वभावोक्तिदीपकयो; संसृृष्टिरमि नूत्ना सृष्टि: कवे हृदये पदं कार्यताम्‌-- 
कन्दराणि च महामहीभूतां कोटरारि च जरन्महीर्हाम्‌ । 
्रध्युवास कमलोदराि च ध्वान्तमध्वगववूमुखानि च ।।(२।९२) 
श्राच्छादयितु तमः सर्वे वस्त्वाच्छादयति स्वभावेन । सूर्यापाये निमीलनमेब पद्ध 
जानां तमसि निलयः । विग्रोषितभवृं काणां ललनानां मुखान्यप्याच्छादयति । विर- 

हिण्यस्ता हर्षावसादान्म्लानानना भवन्ति । ग्रयमेव तासां तमसा समुपच्छादः । अहो 
गापगारय इव प्रवाहो वचसाम्‌ । श्रहों पृथकपदत्वम्‌ । ग्रहो प्रसादः । 
अयमत्र शलाघाऽलङ्कारोपि श्लाघनीयो भवति 


संकुचळ्हिरिमिरामताधिके साधु चन्द्रमसि पुष्करे: कृतम्‌ । 


£ 


उद्यता जयिनि कामिनीमुखे तेन साहसमनुष्ठितं पुनः ॥ (२। ९५) 


परिलघुरयमर्थो यानि पुष्कराशि । तानि खलु चेतयन्ते$स्मद्रमणीयत रदचन्द्र 
इति नार्थंस्तस्मिम्नुदितेऽस्मदुन्मेपेणेति संकुचन्ति । इदं विवेकपुरःसरमनुष्ठानं प्रति- 
नन्दत्ति कविः । जित्वरे लीलावतीनां विराजति वदने यत्पुनश्चन्द्र उदयते तदस्य 
साहसमेव, असमीक्ष्यका रितेव, विवेकरा हित्यमेवेति निन्दति चन्द्रम्‌। 
ग्रनुप्रासो वाम शब्दालङ्कारः काव्यशरीरशोभावायक इतीष्टः कवीनां समा- 
लौकिकानाम्‌ । शब्दमात्रप्राधान्येन बलादाहृतध्वनिसाम्येन च प्रायेण दूष्यते- 
इयं कविभिरित्यनास्थिता भवन्ति तत्र रसिकाः । ग्रभिनन्दसतवर्थसं हितं चेतश्चमत्क्वतं 
कमप्यनुप्रासं प्रणयती त्यभिनन्दनीयो भवति | इद तावत्पद्यद्ययमुदाह साम -- 


टतदच 
टू 


तव प्रसूः कृतपृषदश्वरञ्जना सुराद्गनासहृशविभूतिरञ्जना । 
त्वमेधितः खलु सुधया सुधाशनः स्मरात्मनः प्रचरसि कि मुधा डाने: ॥ 
(१५५५) 
त्वम्भभु्भ्‌ वनगुरो नभस्वतः तथाकुथास्त्वमभिभवं विवस्वतः । 
न ते ततं गगनतलं तरस्वतः किमीक्षसे दुरधिगमं सरस्वतः ॥ (१५५७) 
इह पूव त्रानुप्रासो यमकश्चापि । श्रत्र सवंत्रार्थवन्ति पदाति । शब्दः प्रधानमर्थ 
डउपसर्जनमिति च न। 
इदमपरमनुप्रासच्छटाच्छ्रुरितं पद्यमधीयताम्‌- 
नन्दयन्भुवनमुन्मुखं चिरान्मन्दयन्स्मरविरुद्धमुद्यमम्‌ । 
क्रम्दयन्विरहिणो विहङ्गमान्सान्द्रयः््रमदमिन्दुरुद्ययो ॥ (२।८५) 
रथोद्धतया परिणतेस्मिन्पद्ये किमपि कमनीयोऽनुप्रासः । अनुनासिकानामसः 
कृदावृत्त्या किण्य इव किमपि कलं गुञ्जन्ति कणुंयो: पदानि । तानि च नृत्यन्तीवे- 
त्युदारतालक्षणानि । अनुप्रासे सत्यपि नेह करिचिदर्थम्य न्यग्भावः समस्ति । अनपे- 
क्षिताक्षरप्रपञ्चो वा । ध्वनिमा घु्येमुत्पादयिष्यामीति नास्य प्रवृत्तिः कवेः । 
उदाहृता ग्रलडूकृतयो गुणाश्च केचन प्रसादमाझुर्यादयः भ्रसङ्गात्‌ । 
अ्रस्खलितगतिरस्य वश्यवाचः कवेर्वाक्‌ सुकुमारतानिर्भेरेति चेद्‌ दिहक्षा, इदं 
इष्यताम्‌ == 
नि्धार्मतां वा विनिवार्यतां निभेत्स्यंतां वा रजनीचरेन्द्र ॥ (२३।६५) 
यणादिसां हितिककायं वि रहेणान्तःस्थव णां भूयस्त्वेन चाव्याहतस्त्वरितः 

प्रवाहो वचसां बाढं प्रवणायति चेतः। म्रहो सुकुमारो बन्धः प्राकृतबन्ध मपि दूरमतिः 
शेते । 
स न मन्येतालड्कार निबन्धन एवास्य कवेवेचक्षण्यमिति, सरसबन्ेप्यन्यादृशी 
चातुरीति मनाङ्निदर्शयाम:-- 
वालिवधमनुशयानस्य रामस्य करुणमुद्गारमित्थं निबध्नाति कविः 


इष्वेकया सया विद्धो बालिशेन बलीमुखः । 
अ्रनुद्धाराः शरास्तेन रोपिता मयि वाइमयाः ॥ (१।१०२) 


इदं मे बालिश्यं यदहं वानरं दालिनमेककेन वाणोनाव्यात्सम्‌ । श्रं पुनमंयि 
बाङ्मयाननेकान्बाणान्त्यखानीत्‌ । जाने व्यघनकमं णि कृतपृङ्‌खतरोऽयं घनुधंरो$भूत्‌ । 
मद्बाणाहतो गां गतो यावदनुत्क्रान्तजीवितो भवति तावदयं यन्मां कुत्सयन्स्माह्‌ 
तदद्यापि संतक्षति मे मर्माणीति कि करोमि मन्दभागः । 
मितं च सारं च वचो हि वाग्म्ण्ता । श्रयं च वाग्मी यथाल्पेरक्षरे भूयांसमर्थ- 
मुपनिवघ्नाति तथा दर्शयामः 


समदिदात्सहदां प्रणायस्य यत्प्रणायिनीमनु तां विनयस्य यत्‌ । 
अभिजनस्य नयस्य समून्तते गंतवतो$तिभुवं विरहस्य यत्‌ ॥ (५।७६) 
प्रणयिन्याः सीतायाः प्रणयस्य, तां प्रति प्रश्रयस्य, स्वस्याभिजात्यस्य, नीतिः 
मत्तायाः प्राणप्रियाया विरहस्य च यत्सदृशमभूत्तदस्थ वाचिकमभूत्‌ । येन येनार्थ- 
नोदितेन प्रणयादेव्यंक्तिरिष्टा भवति तं तमर्थं सन्देशवाच्यन्तरकरोदित्यनुक्तमपि 
बहुक्तं कविना प्रमिताक्षरेण सन्द्भेण । भ्रहो प्रसादो वचसाम्‌ । ग्रहो मधुरिम्णां 
भरा; । भ्रहो परिवृत््यसहानि पदानीति परा काव्यसम्पदृ वि राज्रते ॥ 

